

महाराष्ट्र पशु व मत्स्य विज्ञान विद्यापीठांतर्गत  
खाजगी विना अनुदानित शिक्षण संस्था/विद्यालयामधील  
व्यावसायिक अभ्यासक्रमासाठी प्रवेश घेणा-या  
आर्थिक दृष्ट्या मागासवर्गीय विद्यार्थ्यांच्या शैक्षणिक  
शुल्काच्या प्रतिपूर्तीबाबत.

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक- मपवि १३०६/प्र.क्र. ९०/पदुम-१  
मंत्रालय विस्तार, मुंबई- ४०० ०३२  
दिनांक ४ मे, २००७

**प्रस्तावना :-**

महाराष्ट्र पशु व मत्स्य विज्ञान विद्यापीठांतर्गत असलेली खाजगी विना अनुदानित शिक्षण संस्था/ विद्यालयामधील "पशुधन व्यवस्थापन व दुग्धोत्पादन" या पदविका अभ्यासक्रमांच्या विना अनुदानित शिक्षण संस्था /व्यावसायिक अभ्यासक्रमामध्ये प्रवेश घेणा-या आर्थिकदृष्ट्या, मागास विद्यार्थ्यांकरिता शैक्षणिक शुल्काची प्रतिपूर्ती करण्याची बाब शासनाच्या विचाराधीन होती.

**शासन निर्णय :-**

महाराष्ट्र पशु व मत्स्य विज्ञान विद्यापीठांतर्गत खाजगी विना अनुदानित शिक्षण संस्था/ विद्यालयामध्ये व्यावसायिक अभ्यासक्रमांसाठी सन २००६-०७ या वर्षी प्रवेश घेतलेल्या आर्थिक दृष्ट्या मागास विद्यार्थ्यांच्या शैक्षणिक शुल्काची प्रतिपूर्ती करण्याच्या पुढील योजनेस मंजूरी देण्यात येत आहे.

१) विद्यापीठांतर्गत खाजगी विना अनुदानित शिक्षण संस्थामध्ये पशुधन व्यवस्थापन व दुग्धोत्पादन या पदवी अभ्यासक्रमांसाठी व्यवस्थापन कोट्यातील प्रवेश वगळून इतर जागांवर प्रवेश घेणा-या विद्यार्थ्यांना सदर सवलत लागू राहिल.

२) सदर योजना अभिमत विद्यापीठास लागू असणार नाही.

३) आर्थिकदृष्ट्या मागास प्रवर्गातील विद्यार्थ्यांना प्रस्तावित शैक्षणिक शुल्क व इतर शुल्काच्या ५०% दराने प्रतिपूर्ती करण्यात यावी. त्यासाठी प्रचलित नियमानुसार उत्पन्नाची अट रु.६५०००/-, रुपयावरून रु.१,००,०००/- अशी करण्यात येत आहे.

४) सदर सवलत अनुत्तीर्ण विद्यार्थ्यांना लागू राहणार नाही

५) आर्थिक मागास प्रवर्गातील प्रमाणपत्र हे संबंधित तहसीलदार यांचे असावे.

६) सदर योजना कार्यान्वीत करण्यासाठी सन ०६-०७ या वर्षी या विभागाकडून आवश्यक रक्कमेची तरतूद चालू आर्थिक वर्षात व त्यापुढील वर्षाकरिता करण्यात येईल.

७) हा शासन निर्णय उच्च व तंत्र शिक्षण विभागाच्या सहमतीने निर्गमित करण्यात येत आहे.

८) हा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक क्रमांक २००७०५०४१२१६२२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

( म. ता. कांबळे )

उप सचिव, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवाय विभाग

प्रति,

राज्यपालांचे सचिव, राजभवन, मुंबई  
मा. मुख्यमंत्र्यांचे प्रधान सचिव, मंत्रालय, मुंबई  
मा. उपमुख्यमंत्र्यांचे सचिव, मंत्रालय, मुंबई  
प्रधान सचिव, उच्च व तंत्रशिक्षण विभाग, मंत्रालय, मुंबई  
सचिव, सामाजिक न्याय, सांस्कृतिक कार्य व विशेष सहाय्य विभाग, मंत्रालय, मुंबई  
प्रधान सचिव, आदिवासी विकास विभाग, मंत्रालय, मुंबई  
कुलगुरु, महाराष्ट्र पशु मत्स्य विज्ञान विद्यापीठ, नागपूर  
कुलसचिव, महाराष्ट्र पशु मत्स्य विज्ञान विद्यापीठ, नागपूर  
नियंत्रक, महाराष्ट्र पशु मत्स्य विज्ञान विद्यापीठ, नागपूर  
संचालक, तंत्रशिक्षण, महाराष्ट्र राज्य, मुंबई  
वैद्यकीय शिक्षण औषधी द्रव्ये विभाग, मंत्रालय, मुंबई  
शालेय शिक्षण विभाग, मंत्रालय, मुंबई  
कृषि व पदुम विभाग, मंत्रालय, मुंबई